

śrīḥ

*śrīmate nigamāntamahādeśikāya namaḥ
śrīmān veṅkaṭanāthāryaḥ kavitārkikakesarī |
vedāntācāryavaryo me sannidhattāṃ sadā hr̥di ||*

|| śrīraṅganāthapādukāsahasram ||

|| dvandvapaddhatiḥ caturviṃśī ||

This document has been prepared by*

Sunder Kidāmbi

with the blessings of

śrī raṅgarāmānujamahādeśikan

His Holiness śrīmad āṇḍavan of śrīraṅgam

*This was typeset using L^AT_EX and the **skt** font.

śrīḥ
śrīmate nigamāntamahādeśikāya namaḥ
॥ dvandvapaddhatiḥ caturviṃśī ॥

śrīmān veṅkaṭanāthāryaḥ kavitārkkikakesarī |
vedāntācāryavaryo me sannidhattāṃ sadā hr̥di ॥

prapadye pādukārūpaṃ praṇavasya kalādvayam |
otaṃ mitamidaṃ yasminnanantasyāpi tatpadam ॥ 24.1 ॥

maṇipādukayoryugaṃ murāreḥ
mama nityaṃ vidadhātu maṅgalāni |
adhikṛtya carācarasya rakṣāṃ
anukampākṣamayorivāvatāraḥ ॥ 24.2 ॥

caraṇau maṇipāduke ! murāreḥ
praṇatān pālayituṃ prapadyamānam |
vipadāmiha daivamānuṣīṇāṃ
pratikāraṃ yuvayordvayaṃ pratīmaḥ ॥ 24.3 ॥

murabhinmaṇipāduke ! bhavatyoḥ
vihito nūnamasau mitho vibhāgaḥ |
bhajatāmaparasparapriyāṇāṃ
avirodhāya surāsureśvarāṇām ॥ 24.4 ॥

ahitonmathanāya saṃśritānām
alamālokavaśena śabdato vā |
karayośca rathāṅgapāñcajanya
madhuhantuḥ padayośca pāduke ye ॥ 24.5 ॥

avadhīritasādhupaddhatīnām
alasānāṃ madhuvairipāduke dve |

itaretarasāhacaryamitthaṃ

pratipanne iva daivapauruṣe naḥ || 24.6 ||

pārśvayoḥ sarasijāvasundhare

pādayośca maṇipāduke ! yuvām |

sannikarṣatha na cenmadhudviṣaḥ

kiṃ kariṣyati kṛtāgasāṃ gaṇaḥ || 24.7 ||

pāduke ! bhavabhayapratīpayoḥ

bhāvayāmi yuvayoḥ samāgamam |

saktayordanujavairiṇaḥ pade

vidyayoriva parāvarātmanoḥ || 24.8 ||

raṅgasīmani rathāṅgalakṣmaṇaḥ

cintayāmi tapanīyapāduke ! |

śāpadoṣaśamanāya tatpade

cakravākamithunaṃ kṛtāspadam || 24.9 ||

mānayāmi jagatastamopahe mādhasya maṇipāduke ! yuvām |

dakṣiṇottaragatikramocite paddhatī iva mayūkhamāliṇaḥ || 24.10 ||

raṅganāthapadayoralaṅkriyā

rājate kanakapādukādvayī |

tadvibhūtiyugalīva tādrśī

chandataḥ samavibhāgamāśritā || 24.11 ||

sākṣātpadaṃ madhubhidaḥ pratipādayantyaḥ

mānopapattiniyate maṇipāduke dve |

anyonyasaṅgativaśādupapannacaryām

ājñāṃ śrutismṛtimayīmavadhārayāmi || 24.12 ||

viśvopakāramadhikṛtya vihārakāle-

ṣvanyonyataḥ prathamameva parisphurantyoḥ |

dr̥ṣṭāntayanti yuvayormaṇipādarakṣe !

divyaṃ tadeva mithunaṃ diviṣanniṣevyam || 24.13 ||

dvāveva yatra caraṇau paramasya puṃsaḥ

*tatra dvidhā sthitavatī maṇipāduke ! tvam |
yatraiva darśayati devi ! sahasrapāttvaṃ*

tatrāpi nūnamasi darśitatāvadātmā || 24.14 ||

paryāyato gativaśānmaṇipādarakṣe !

*pūrvāparatvaniyamaṃ vyativartayantyaū |
manye yuvāṃ mahati viṣṇupade sphurantyaū
sandhye samastajagatāmabhivandanīye || 24.15 ||*

aśrāntasañcaraṇayornijasamprayogād

*amlānatāṃ caraṇapaṅkajayordiśantyaū |
mānye yuvāṃ raghupatermaṇipādarakṣe !
vidye balāmatibalāṃ ca vicintayāmi || 24.16 ||*

antarmohādaaviditavatāmātmatattvaṃ yathāvat

*padyāmitthaṃ paricitavatāṃ pāduke ! pāpalokyām |
nityaṃ bhakteranugūṇatayā nātha pādaṃ bhajantyaū
niṣṭhe sākṣāt svayamiha yuvāṃ jñānakarmātmike naḥ || 24.17 ||*

nyastaṃ viṣṇoḥ padamiha mahat svena bhūmnā vahantyoḥ

*āmnāyākhyāmahatagatiṃ vartayantyorñijājñām |
āsannānāṃ praṇayapadavīmātmanā pūrayantyoḥ
dvairājyaśrīrbhavati jagatāmaikarājye bhavatyoḥ || 24.18 ||*

aprāptānāmupajanayathaḥ sampadāṃ prāptimevaṃ

*samprāptānāṃ svayamiha punaḥ pālanārthaṃ yatethe |
sākṣādraṅgakṣitipatipadaṃ pāduke ! sādhayantyaū
yogakṣemau sucaritavaśānmūrtimantau yuvāṃ naḥ || 24.19 ||*

*baddhaharipādayugalaṃ yugalaṃ
tapanīyapāduke ! yuvayoḥ |
mocayati saṃśritānāṃ puṇyā-
puṇyamayaśṛṅkhalāyugalaṃ || 24.20 ||*

|| iti śrīpādukāsaahasre dvandvapaddhatiḥ caturviṃśī ||

*kavitārkikasimhāya kalyāṇaguṇaśāline |
śrīmate veṅkaṭeśāya vedāntagurave namaḥ ||*